



آئی سی سی انڈر 19 ورلڈ کپ: کوارٹرفائنل سے قبل پاکستان کی تیاریاں مکمل

- ٹیم نے افغانستان کے خلاف میچ میں جیت کے لیے حکمت عملی تیار کر لی، کپتان قومی انڈر 19 ٹیم روجیل نذیر

جوبانسبرگ، 30 جنوری 2020ء:

جنوبی افریقہ میں جاری آئی سی سی انڈر 19 کرکٹ ورلڈ کپ 2020 میں پاکستان اور افغانستان کی انڈر 19 ٹیموں کے درمیان کوارٹرفائنل میچ 31 جنوری بروز جمعہ کو بینونی میں کھیلا جائے گا۔

اہم میچ میں جیت کے لیے پاکستان انڈر 19 کرکٹ ٹیم نے تیاریاں مکمل کر لی ہیں۔ 2 مرتبہ کی چیمپئن پاکستان انڈر 19 کرکٹ ٹیم کا آخری گروپ میچ بارش کی نذر ہو گیا تھا، جس کے بعد قومی انڈر 19 اسکواڈ نے 2 روز آرام کرنے کے بعد مسلسل 3 روز بھر پور ٹریننگ کی۔

اس دوران قومی انڈر 19 اسکواڈ کے رکن عبدالواحد سنگلزی ٹریننگ کرتے ہوئے زخمی ہو گئے تھے۔ ایڑھی مڑنے کے باعث عبدالواحد سنگلزی نے 2 روز آرام کرنے کے بعد جمعرات کے روز ٹریننگ سیشن میں حصہ لیا تاہم افغانستان کے خلاف کوارٹرفائنل میچ میں عبدالواحد سنگلزی کی شرکت کا فیصلہ میچ سے قبل کیا جائے گا۔

اس موقع پر قومی انڈر 19 کرکٹ ٹیم کے کپتان روجیل نذیر افغانستان کے خلاف کوارٹرفائنل میچ میں شاندار کارکردگی کا مظاہرہ کرنے کے لیے پر عزم ہیں۔ روجیل نذیر اہم میچ میں اپنی کارکردگی کی بنیاد پر ٹیم کو فتحیاب بنانے کی

خواہش رکھتے ہیں۔

روحیل نذیر، کپتان قومی انڈر 19 ٹیم:

قومی انڈر 19 کرکٹ ٹیم کے کپتان روحیل نذیر کا کہنا ہے کہ میگا ایونٹ میں شریک افغانستان انڈر 19 کرکٹ ٹیم بہتر ہے مگر پاکستان انڈر 19 ٹیم 31 جنوری کو شیڈول مقابلے کے لیے مکمل تیار ہے۔ انہوں نے کہا کہ بیونٹی میں موجود قومی انڈر 19 اسکو اڈا گذشتہ تین روز سے سخت محنت کر رہا ہے۔

روحیل نذیر نے کہا کہ وہ ایونٹ میں زمباوے کے خلاف گروپ میچ میں بہتر کارکردگی پیش نہ کرنے کا ازالہ کرنا چاہتے ہیں۔ انہوں نے کہا کہ بطور کپتان وہ کوارٹرفائنل میچ میں عمدہ کارکردگی کا مظاہرہ کرنے کی کوشش کریں گے۔

قومی انڈر 19 کرکٹ ٹیم کے کپتان کا کہنا ہے کہ افغانستان کے خلاف میچ مارویا مر جاؤ کی حکمت عملی کے تحت کھیلیں گے۔ انہوں نے کہا کہ جوں جوں ایونٹ آگے بڑھ رہا ہے توں توں ان پر اور حیدر علی پر ذمہ داری بھی بڑھتی جا رہی ہے۔

روحیل نذیر نے کہا کہ وہ گذشتہ تین روز سے پریکٹس سیشن میں اپنی بیٹنگ پر خصوصی توجہ دے رہے ہیں، امید ہے وہ افغانستان کے خلاف شاندار کارکردگی دکھا کر ٹیم کی جیت میں اہم کردار ادا کریں گے۔

روحیل نذیر نے کہا کہ پاکستان انڈر 19 ٹیم کا کبھی نیشن اچھا ہے، گروپ میچ میں ٹاپ آرڈر کی ناکامی کے بعد ڈبل آرڈر بیٹنگ لائن اپ کا ذمہ داری سنبھالنا خوش آئند تھا۔ انہوں نے کہا کہ ٹیم کے فاسٹ باؤلرز بہترین فارم میں ہیں۔ روحیل نذیر نے کہا کہ طاہر حسین، محمد عرفان اور عباس آفریدی کے علاوہ اسپنر عامر علی بھی نئی تلی باؤلنگ کا مظاہرہ کر رہے ہیں جو آئندہ میچ میں جیت کا سبب بنیں گے۔

اسکو اڈ (یکم ستمبر 2000 یا اس کے بعد پیدا ہونے والے کھلاڑیوں کا انتخاب کیا جاسکتا تھا):

اوپنرز: عبدالواحد سنگلزنی (کوئٹہ)، حیدر علی (راولپنڈی) اور محمد شہزاد (ملتان)۔

مڈل آرڈرز: محمد حارث (پشاور)، محمد حریرہ (سیالکوٹ) اور محمد عرفان خان (لاہور)۔

وکٹ کیپر: روحیل نذیر (پکتان)۔

آل راؤنڈرز: عباس آفریدی (پشاور)، فہد منیر (لاہور)، قاسم اکرم (لاہور)۔

اسپنرز: عامر علی (لاڑکانہ) اور آرش علی خان (کراچی)۔

فاسٹ باؤلرز: عامر خان (پشاور)، محمد وسیم جونیر (شمالی وزیرستان) اور طاہر حسین (ملتان)۔

ٹیم منیجمنٹ:

اعجاز احمد (ہیڈ کوچ کم منیجر)، راؤ افتخار انجم (باؤلنگ کوچ)، عبدالمجید (اسسٹنٹ کوچ)، حافظ نعیم الرسول (فزیو تھراپسٹ)، صبور احمد (ٹرینر)، عثمان ہاشمی (اینالسٹ)، عماد حمید (میڈیا منیجر) اور کرنل (ر) عثمان رفعت انوری (سیکوریٹی منیجر)۔

شیڈول:

31 جنوری 2020: پاکستان بمقابلہ افغانستان

9 فروری 2020: فائنل

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk